

فساد و عدم فساد صوم کا معیار

مولانا مفتی ڈاکٹر عبدالواحد

جامعہ مدنیہ کریم پارک لاہور

یہ مقالہ 13 اجاث پر مشتمل ہے جو کہ مرکزی عنوانات ہیں۔

(1) جوف دماغ اور جوف بطن اور ان کے درمیان منفذ اصلی کا ادراک۔

(2) فساد و عدم فساد صوم کے اصول و ضوابط۔

(3) مختلف احکام کے بارے میں علیحدہ تحقیقات۔

ذیلی عنوانات :-

بحث اول :-

1 جوف بطن سے کیا مراد ہے؟

2 جوف دماغ سے کیا مراد ہے؟

3 دماغ کے اجواف و بطون ثلاثہ۔

بحث ثانی :-

4 قوانین افطار۔

5 الفطر مما دخل و ليس مما خرج

6 ایک اعتراض اور اس کا جواب۔

7 کسی بھی جوف میں داخلہ و استقرا مفسد صوم ہے۔

8 آنکھ، کان اور ناک میں کسی چیز (دوائی وغیرہ) ڈالنے سے فساد صوم نہیں آتا۔

9 مٹانہ میں دواء داخل کرنے سے روزہ ٹوٹ جاتا ہے۔

10 قصبۃ الذکر کے راستے سے کوئی چیز داخل ہو کر چھپ جائے تو روزہ ٹوٹ جائیگا۔

11 فرج داخل اور رحم میں کسی شئی کی داخل کرنے سے فساد صوم لازم آتا ہے۔

12 جاگھ زخم میں دواء ڈالنے سے روزہ ٹوٹ جاتا ہے۔

13 آمہ میں دواء ڈالنے سے روزہ نہیں ٹوٹے گا۔

14 مجری النفس (سانس کی نالی) میں کسی چیز کو داخل کرنے سے روزہ ٹوٹ جاتا ہے۔

15 دُبر میں قدرِ مخفہ کے برابر کسی چیز کو داخل کرنا مفسد صوم ہے۔

علم تشریح الابدان کی جدید تحقیقات کی روشنی میں روزے کے فساد و عدم فساد کے چند منقولہ مسائل میں اشکال ہوتا ہے اور اشکال ہونے کا معنی یہ ہے کہ فقہاء نے ان مسائل کی جو توجیہ کی ہے وہ موجودہ تحقیقات سے مطابقت نہیں رکھتی۔

ومن أقطر في أذنه الفطر لقلوله ﷺ الفطر مما دخل و لو جود معنى الفطر وهو وصول ما فيه صلاح البدن الى الجوف ولا كفارة عليه لا نعدامه صورة و لو أقطر في أذنه الماء او دخله لا يفسد صومه لانعدام المعنى والصورة بخلاف ما اذا دخله الدهن (ہدایہ) وبسطه في الكافي فقال لأن الماء يفسد بمخالطة خلط داخل الأذن فلم يصل الى الدماغ شي يصلح له فلا يحصل معنى الإفطار فلا يفسد (فتح القدير) اس کا حاصل یہ ہے کہ کان میں جو تیل ڈالا جائے وہ دماغ یعنی اس کے جوف تک پہنچتا ہے۔

جبکہ موجودہ تحقیق کے مطابق کان اور دماغ کے درمیان کوئی منفذ نہیں ہوتا جس کے ذریعے سے دواء دماغ تک نہ پہنچ سکے۔

(۲) وفي التحقيق ان بين الجوفين منفذا أصليا للجوفين فما وصل الى جوف الراس يصل الى جوف البطن (بحر ص 279 جلد 2) یعنی جوف دماغ اور جوف بطن کے درمیان منفذ اصلی ہے لیکن موجودہ تحقیق اس کے خلاف ہے۔ اشکال یہ ہے کہ فقہاء نے مسائل کی بناء پر جو تحقیقات کی تھی مشاہدہ اور جدید طرق تحقیق سے وہ معلومات اور تحقیقات ثابت نہ رہیں اور ان کے خلاف ثابت ہوا ہے تو کیا احکام بھی ان تحقیقات کے بدلنے سے بدل جائیں گے۔

اس تحریر کی ترتیب یوں ہوگی کہ اولاً جوف دماغ اور جوف بطن اور ان کے درمیان کسی منفذ اصلی کے ہونے کے بارے میں بحث ہو جائیگی۔ ثانیاً فساد و عدم فساد صوم کے لئے چند اصول ذکر کئے جائیں گے اور ثالثاً مختلف احکام کے بارے میں علیحدہ علیحدہ تحقیق کی جائیگی۔

بحث اول :- جوف بطن سے کیا مراد ہے؟ اس سے مراد معدے اور آنتوں کا جوف ہے اور اگرچہ بطن کا اطلاق اس جوف پر بھی ہوتا ہے جو سینے سے نیچے ہوتا ہے اور جس میں اعضائے رکیہ مثلاً معدہ، آنتیں، مثانہ، رحم، گردے وغیرہ قائم ہوتے ہیں یعنی وہ جوف جس کو (Abdominal Cavity) کہتے ہیں لیکن یہاں وہ مراد نہیں ہے اس پر اگرچہ کوئی تصریح تو نظر سے نہیں گزری لیکن اول معنی مراد لینے پر مندرجہ ذیل عبارات مؤید ہیں۔

(۱) اما الحقنه والوجور فلانه وصل الى الجوف ما فيه صلاح البدن (قاضی خان)

(۲) - وهذا وما وصل الى الجوف او الدماغ من المخارق الاصلية كالانف والاذن والدبر (بدائع)
ان عبارتوں میں جوف کا جو قریبی معنی ہے وہ معدہ اور آنتوں کا جوف ہی ہے اور صلاح بدن کا تعلق بھی اسی جوف سے ہے۔

(۳) فكانه وقع عند ابى يوسف رحمه الله ان بينه وبين الجوف منفذاً ولهذا يخرج منه البول ووقع
عند ابى حنيفة رحمه الله ان المثانة بينهما حائل والبول يترشح منه (هدایہ)

اگر جوف سے دوسرا معنی یعنی **Abdominal Cavity** مراد ہوتا تو پھر شیخین کے درمیان اختلاف کی گنجائش نہ ہوتی کیونکہ
مثانہ تو بلا شک و شبہ اس میں واقع ہی ہے اور اس میں کسی شے کا داخلہ جوف بطن ہی میں داخلہ شمار ہوتا لیکن جب اختلاف واقع ہوا ہے تو
معلوم ہوا کہ جوف بطن سے فقہاء کی مراد معدہ اور آنتوں کا جوف ہے۔

(۴) اس کو امداد الفتویٰ ص ۱۴۶ ج ۲: میں جوف معدہ بھی کہا گیا ہے جو کہ جوف بطن کی گویا تفسیر ہے۔

(۵) وهو مبنى على انه هل بين المثانة والجوف منفذ ام لا وهو ليس باختلاف فيه على التحقيق فقلا

لا و وصول البول من المعدة الى المثانة بالترشح .

جب یہ بات ثابت ہوئی کہ فقہاء کے کلام میں جوف یا جوف بطن سے مراد معدہ اور آنتوں کا جوف ہے تو اب یہ بات مزید جاننے کی
ضرورت ہے کہ اس میں جوف بطن یا جوف معدہ کے درمیان اور مثانہ خواہ وہ مرد کا ہو یا عورت کا اور رحم اور دماغ کے درمیان جدید تشریح
الابدان کی رو سے کئی منفذ نہیں پایا جاتا۔ اگرچہ فقہاء ذکر کرتے ہیں کہ بعض صورتوں میں منفذ پایا جاتا ہے مثلاً جوف دماغ اور جوف بطن
کے درمیان منفذ کے بارے میں بحر الرائق میں یوں ذکر ہے کہ وفی التحقيق ان بین الجوفین منفذا اصلیا مثانہ اور جوف بطن
کے درمیان منفذ کے بارے میں یوں ذکر ہے

(قوله ان اقطر في احليله لا) ای لا يفطر أطلقه فشمَل الماء والدهن وهذا عندهما خلافا لابی يوسف

(رحمه الله) وهو مبنى على انه هل بين المثانة والجوف منفذ ام لا وهو ليس باختلاف فيه على التحقيق فقلا

لا ووصول البول من المعدة الى مثانته بالترشح (بحر الرائق ص ۲۷۹ ج ۲)

واما الاقطار في قبل المرأة فقد قال مشائخنا انه يفسد صومها بالاجماع لان لمثانتها منفذا فيصل الى
الجوف كما لا قطار في الاذن (بدائع الصنائع ص 93 جلد 2) فرج ورحم اور جوف معدہ کے درمیان کسی منفذ کے وجود کا ذکر
اپنے پاس موجود فقہ کی کتابوں میں نہیں ملا۔

2 جوف دماغ سے کیا مراد ہے؟ فقہ کی کتابوں میں تو اس کی تفصیل نہیں ملتی البتہ قدیم تشریح الابدان کے مطابق کتاب

المائة للمسيحي میں یہ تفصیل مذکور ہے و بطون الدماغ ثلاثة نثان في مقدمه وواحد في مؤخره و بالبطنين المقد
مين يكون استنشاق الدماغ للتنفس واخرجه اياه وهما يعدان وينضجان الروح النفساني وبصيران آلة للشم

بطرفیہما المنحدرین نحو المنخرین من سفلی ویصیران مع ذلک شبیهین بالمجرى الذی یصلح ان یخرج منه الفضول والبطن المؤخر یقبل الروح النفسانی بعد ان ینضحج فی البطنین المقدمین و ہناک مجرى ینفذ فیہ هذا الروح من البطنین المقدمین الی البطن المؤخر و شکل هذه البطنون مستدیر ویوجد فی المجرى الذی فیما بین البطنین المقدمین و بین البطن المؤخر جسم علی شکل الصنوبرہ من جوہر الغدد یملا الفضاء والخلل الذی فیما بین اقسام العرق العظیم الذی منه ینتسج اکثر الشباک المشیمیہ الی فی البطنین المقدمین من الدماغ وکل واحد من المنخرین والثقبین النافذین فی طول المنخرین الذین بہما یكون التنفس و اشتمام الروایح اذا هو بلغ الراس انتہی الی عظم سخیف الجرم وهو العظم الذی عنده ینتہی اطراف البطنین المقدمین من بطون الدماغ و فی هذا العظم ثقب مختلفہ المجرى شبیه بالا سفنجه یستفرغ فیہا الفضول المنحدرة من الدماغ وهی المخاط الخ (ص ۵۶، ۵۷) اس عبارت کا حاصل یہ ہے کہ دماغ کے اجواف و بطون (Cavities) تین ہیں۔ دو دماغ کے اگلے حصے میں اور ایک پچھلے حصے میں۔ اگلے دو اجواف سے دماغ سانس کو اندر اور باہر کرتا ہے اور ان ہی میں روح نفسانی پختہ ہوتی ہے یہی اجواف نتھنوں کی طرف اترنے والے اپنے اطراف کے ذریعہ سے سوگھنے کا کام کرتے ہیں اور اسی کے ساتھ ساتھ فضلہ باہر نکلنے کا راستہ بھی مہیا کرتے ہیں روح نفسانی پختگی کے بعد یہاں سے ایک نالی کے ذریعے پچھلے جوف میں منتقل ہو جاتی ہے۔ مذکورہ نالی میں غدود کے مادہ سے بنا ہوا صنوبری شکل کا جسم ہوتا ہے یہ جسم اس نالی نما رستہ کے پورے خلا کو اور اس بڑی رگ کی شاخوں کے درمیان کے خلل کو بھرتا ہے۔ جس سے دماغ کے اگلے دو جوفوں میں موجود مشیمہ کے جال کا اکثر حصہ بنا ہوتا ہے نتھنوں کے طول میں سوراخ اور اگلے دو اجواف کے اطراف کے درمیان ایک کمزوری کئی سوراخوں پر مشتمل ہڈی ہوتی ہے ان سوراخوں میں دماغ سے اترنے والا فضلہ یعنی بلغم جمع ہوتا ہے۔

لیکن جدید معلومات اس تفصیل کی تائید نہیں کرتیں۔

Olfactory nerves serving the sense of smell, have their cells of origin in the olfactory mucosa in the nasal cavity; this olfactory region comprises the mucosa of the superior nasal concha and the opposite post of the nasal septum. The nerve fibres originate the central or deep processes of the olfactory cells and collect into bundles which cross in various directions, forming a plexiform network in the mucosa, finally forming about 20 branches which traverse the cribriform plate in lateral and

medial groups and end in the glomeruli of the olfactory bulb. Each branch has a sheath consisting of duramater and pia-arachnoid, the former continuing into the nasal periosteum, the latter into the perineural sheaths of the nerve bundles. Tissue spaces in these sheaths connect with those in the nasal mucous membrane and with the subarachnoid space.

مندرجہ بالا انگریزی عبارت کا حاصل یہ ہے کہ ناک کے اوپری حصے پر پائی جانے والی جھلی سے بہت سی حاسہ شم کی اعصابی تاریں شروع ہوتی ہیں ان کے پھر تقریباً بیس مجموعے بن جاتے ہیں جو کہ چھلنی نما ہڈی (Plate Cribriform) کے سوراخوں سے گزرتے ہیں ہر مجموعے کے اوپر (Duramater) اور Pia-arachnoid کے نام کی تہیں ہوتی ہیں ان میں سے اول الذکر ناک کی ہڈی کے اوپر کی جھلی (Nasal Periosteum) کے ساتھ متصل ہو جاتی ہے جبکہ مؤخر الذکر کا اتصال اس مجموعہ کا احاطہ کی ہوئی جھلی کے ساتھ ہوتا ہے۔

غرض قدیم تشریح کے مطابق چھلنی دار ہڈی کے سوراخوں میں سے دماغ سے اترنے والا بلغم و مخاط ناک و حلق میں آ کر گرتا ہے جبکہ جدید تشریح کے مطابق ان سوراخوں سے حس شامہ کو دماغ تک لے جانے والی اعصابی تاروں پر مشتمل بیس مجموعے گزرتے ہیں اور اس کے بعد ان سوراخوں میں مزید کوئی جگہ نہیں ہوتی کہ ان سے بلغم (اگر چہ وہ ہوتا بھی نہیں ہے) نیچے اتر سکے کیونکہ ناک اور حلق پر چڑھی ہوئی تہیں اس کے لئے حاجب ہوتی ہیں بلکہ درحقیقت جو کچھ بلغم تیار ہوتا ہے وہ ان ہی تہوں میں تیار ہوتا ہے۔

جہاں تک کتاب الملائتہ میں مذکور دماغ کے تین بطون کا ذکر ہے تو ان کے مقابلے میں جدید تحقیقات کی رو سے دماغ میں جو بطون و اجواف پائے جاتے ہیں وہ (Ventricles) کہلاتے ہیں یہ تعداد میں کل چار ہوتے ہیں جن میں سے دو (Lateral Ventricles) کہلاتے ہیں ان دو میں سے ایک ایک دماغ کے ہر نصفے میں ہوتا ہے اس کا بڑا حصہ نصفے کے وسط میں ہوتا ہے جس سے تین شاخیں نکلتی ہیں ایک آگے کو، ایک پیچھے کو اور ایک نیچے۔ ہر ایک (Lateral Ventricles) ایک منفذ کے ذریعے سے ایک اور جوف جس کو (Third Ventricle) کہتے ہیں کھلتا ہے۔ جو پھر آگے ایک اور جوف یعنی (Fourth Ventricle) میں جا کر کھلتا ہے۔ (دیکھئے تصویر) ان بطون یعنی Ventricles کے چھت کی جانب باریک شریانوں کا جال سے ہوتا ہے جس کو Choroid Plexus کہتے ہیں یہ جال اور انکو محیط خلیاتی تہہ دماغ کی تھلیوں کے مابین پائی جانے والی رطوبت (Cerebro-Spinal Fluid) کا منبع ہیں۔ اس رطوبت سے یہ تمام بطون (Ventricles) اور حرام مغز کے اندر پائی جانے والی وسطی نالی اور اسی طرح حرام مغز کے ارد گرد تھلیوں کے درمیان پائے جانے والے خلا پر رہتے ہیں۔

حوالے کے طور پر مندرجہ ذیل عبارت ملاحظہ فرمائیں:

Ventricles of the Brain: The ventricles of the brain (f13.14) develop as expansions of the lumen of the embryonic neural tube from a continuous fluid-filled system in the brain. The roof of each ventricle is thin and does not contain neurons. Each ventricle does, however, have network of capillaries called a choroid plexus associated with its roof. These plexuses together with the ependymal cells that cover them, are the sites of production of cerebrospinal fluid. The fluid fills the ventricles of the brain, the central canal of the spinal cord, and the subarachnoid space. If air is injected into the ventricles, they become distinguishable on an X ray. This procedure is used to detect the presence of tumors or brain damage that distort the normal outlines of the ventricles.

Lateral Ventricles.

Within each cerebral hemisphere is a lateral ventricle that has its major portion located in the parietal lobe. Extensions from this portion protrude in to the frontal lobe (anterior horn), the occipital lobe (Posterior horn), and the temporal lobe (inferior horn). The lateral ventricles are separated from each other medially by a thin vertical partition called the septum pellucidum. Each lateral ventricle communicates with the third ventricle by a small opening called the foramen of Monro (interventricular foramen)

Third Ventricle.

The third ventricle is a narrow middle chamber in the diencephalon. The right and left masses of the thalamus form most of its lateral walls.

The massa intermedia (intermediate mass) passes through the ventricle. The third ventricle opens into the fourth ventricle by means of the cerebral aqueduct (aqueduct of Sylvius) of the mesencephalon.

Fourth Ventricle.

The fourth ventricle is a pyramidal cavity located in the hindbrain just ventral to the cerebellum. There are two openings in the lateral walls of the fourth ventricle called the foramina of Luschka. In the roof is a single opening, the foramen of Magendie. The ventricles communicate through these three openings with a space surrounding the brain and spinal cord (subarachnoid space). The fourth ventricle is continuous with the narrow central canal that extends the length of the spinal cord.

بحث ثانی: - فساد و عدم فساد صوم کے لئے چند اصول و ضوابط:

(۱) شریعت کا مدار ان امور پر نہیں ہوتا جن کو معلوم کرنے کیلئے بہت کچھ تحقیقات و تدقیقات کی احتیاج ہو خصوصاً تشریحی طبی تحقیقات کہ جن کے لئے عام طور پر انسان کے مردہ جسم کی چیر پھاڑ کرنی پڑتی ہے جو کہ خود ایک محظور شرعی ہے۔ نماز روزے کیلئے شریعت نے اوقات اور مہینے معلوم کرنے کیلئے علم فلکیات کی تحقیقات و تدقیقات کا مکلف نہیں کیا بلکہ یہ کہہ کر کہ ہم تو امی امت ہیں۔ روزوں کیلئے چاند کی رویت کو مدار بنایا اور نمازوں کیلئے سورج کے طلوع و غروب اور اشیاء کے سایہ کو مدار بنایا اور یہ ایسے امور ہیں کہ ہر زمانہ اور ہر معاشرہ و مقام کے لوگوں کی ان تک با آسانی رسائی ہو سکتی ہے۔

اسی طرح روزے کے فساد و عدم فساد کے بارے میں طرز شریعت کا تقاضا یہ ہے کہ ایسا معیار ہونا چاہیے جو تشریحی طبی تحقیقات و تدقیقات کا محتاج نہ ہو۔ نیز اگر ایسا نہ ہو تو اس میں یہ اندیشہ ہے کہ اگر کسی زمانہ میں پچھلی تحقیقات باطل ہو جائیں جیسا کہ اس دور میں ہوا ہے تو پھر ان پر مبنی احکام بھی بدلیں گے اور اس سے بڑا حرف آتا ہے۔

(۲) حدیث پر نظر کرنے سے ہمیں وہ سادہ سا معیار مل جاتا ہے جس پر ہم فساد و عدم فساد صوم کے احکام کی بناء کر سکتے ہیں بلکہ فقہاء کے نزدیک بھی اصل معیار یہی ہے جیسا کہ کتب فقہ سے واضح ہے وہ حدیث یہ ہے انما الافطار مما داخل و لیس مما خرج (روزہ اس چیز سے ٹوٹتا ہے جو جسم میں داخل ہو اس چیز سے نہیں جو جسم سے باہر آئے) اور اس عموم سے جن صورتوں کی تخصیص کی گئی ہے شریعت نے ان کو بھی خود ہی بیان کر دیا ہے۔

(الف) روى ابو يعلى الموصلى فى مسنده حدثنا احمد بن منيع حدثنا مروان بن معاوية عن رزين البكرى قال حدثنا مولانا يقال لها سلمى من بكر بن وائل انها سمعت عائشة تقول دخل على رسول الله ﷺ فقال يا عائشة هل من كسرة فاتيته بقرص فوضعه على فيه فقالى يا عائشة هل دخل بطنى منه شئ كذلك قبله الصائم انما الافطار مما دخل وليس مما خرج. ولجهالة المولاة لم يثبت بعض اهل الحديث ولا شك فى ثبوته موقوفا على جماعة فى البخارى تعليقا وقال ابن عباس وعكرمة الفطر مما دخل وليس مما خرج واسنده ابن ابى شيبه فقال حدثنا وكيع عن الاعمش عن ابى ظبيان عن ابن عباس رضى الله عنهما قال الفطر مما دخل وليس مما خرج واسنده عبدالرزاق الى ابن عباس رضى الله عنهما وقال انما الوضوء مما خرج وليس مما دخل و الفطر فى الصوم مما دخل وليس مما خرج وروى ايضا من قول على قاله البيهقى وعلى كل حال يكون مخصوصا بحديث الاستقاء يعنى من ذرعه القى وهو صائم فليس عليه قضاء ومن استقاء عمدا فليقض.

(ب) حديث میں ہے ان رسول اللہ ﷺ کان یکتحل وهو صائم اور ظاہر ہے کہ سرمہ کا اثر خلق تک جا پہنچتا ہے لیکن یہ مفطر نہیں جس کی وجہ یہ ہے کہ من قبل المسام ہے اسی طرح روزہ دار کو غسل کرنے اور جسم پر تیل کی مالش کرنے کی اجازت ہے اس سے معلوم ہوا کہ مسام کے ذریعے سے جو چیز جسم میں داخل ہو وہ مفطر صوم نہیں ہوتی لہذا یہ بھی مذکورہ عموم سے مخصوص ہوا۔
تخصیص کی رعایت کے بعد اب مفطر صوم کی شئی کا وہ داخلہ ہوا جو بخارق معتادہ وغیر معتادہ سے معروف و مقصود اجواف میں ہو۔ حاصل یہ ہے کہ فساد و عدم فساد صوم کیلئے جو سادہ سامعیا رہیں ملتا ہے وہ یہ ہے کہ بخارق سے اگر کوئی شئی جسم کے کسی جوف کے اندر داخل ہو تو وہ مفطر صوم ہے الا یہ کہ ضرورت کسی موقع پر عدم فطر کی تقاضی ہو جیسا کہ ہم آئندہ ذکر کریں گے۔

حدیث و آثار صحابہ رضی اللہ عنہم سے ثابت ہونے والا یہ معیار شریعت کے منشا و اصول کے عین مطابق ہے اور اس کے لئے ہمیں طبی تحقیقات کی پیچیدگیوں میں الجھنا نہیں پڑتا۔ البتہ اگر طبی تحقیقات و تدقیقات اسکے موافق ہوتی یہ بات مزید اطمینان کا باعث ہوگی۔

نوٹ: یہاں ہم یہ واضح کر دینا ضروری سمجھتے ہیں کہ اگر فقہاء نے دلائل ذکر نہ کئے ہوتے تو ہم جیسے مقلدین کے لئے تو لب کشائی کی گنجائش ہی نہ تھی لیکن جب خود انہوں نے ازراہ مہربانی دلائل ذکر کئے اور یہاں تک کہ ایک موقع پر صاحب ہدایہ نے یہ کہا کہ هذا ليس من باب الفقه اور صاحب فتح القدير نے لکھا کہ يفيد انه لا خلاف لو اتفقوا على تشريح هذا العضو تو انہی کی جانب سے ہمیں یہ گنجائش دی گئی کہ اگر تشریح کی تحقیقات فی الواقع کچھ اور ثابت ہوں تو احکام میں ان کے مطابق ترمیم کر دی جائے کما هو المفهوم من اصول الافتاء

اس موقع پر ہم ایک مکمل اعتراض کا جواب بھی دیتے ہیں جو کہ فقہاء کی عبارتوں سے معلوم ہوتا ہے کہ اصل مفطر تو کسی شئی کا جوف معده میں داخل ہونا ہے۔

i قال فی البحر و التحقیق ان بین جوف الراس و جوف البطن منفذا اصلیا فما وصل الی جوف الراس وصل الی جوف البطن.

ii اما الحقنه و الوجور فلانه وصل الی الجوف ما فیہ صلاح البدن و فی القطور و السعوط لانه وصل الی الراس ما فیہ صلاح البدن (قاضی خان)

iii یفید انه لا خلاف لو اتفقوا علی تشبیح هذا العضو فان قول ابی یوسف (رحمه الله) بالافساد انما هو بناء علی قیام المنفذ بین المثانة و الجوف فیصل الی الجوف ما یقطر فیها و قوله بعدمه بناء علی عدمه و البول یترشح من الجوف الی المثانة فیجتمع فیها (فتح القدر)

لہذا اس مفطر کو سامنے رکھتے ہوئے یہ کیوں نہیں کہتے کہ جن اعضاء مثلاً مثانہ و رحم اور جوف بطن کے درمیان منفذ نہیں ہے چونکہ ان اعضاء کے واسطے سے کوئی شئی جوف بطن تک نہیں پہنچتی لہذا ان اعضاء میں کسی شئی کے داخل ہونے سے روزہ فاسد نہیں ہوگا۔ جیسا کہ امام ابوحنیفہ رحمۃ اللہ علیہ مثانہ میں کسی شئی کے داخل ہونے کے بارے میں عدم فساد کا حکم لگاتے ہیں۔ اسی طرح چونکہ کان سے جوف دماغ تک کچھ نہیں پہنچتا لہذا جوف بطن میں داخل ہونے کا کوئی امکان ہی نہیں ہوتا اور ایسے ہی معدہ میں بھی۔ لہذا مفرد صوم بس یہ رہ گیا کہ کوئی شئی جوف معدہ میں حلق یا دبر کے ذریعے سے داخل ہو یا جانفہ کے ذریعے سے اور بس اور بلاشبہ اس میں روزہ دار کیلئے بڑی آسانی ہے جو کہ شریعت کا منشا بھی ہے۔

پھر اس حدیث سے بھی اس کی تائید ہوتی ہے عن عائشة رضی اللہ عنہا قد دخل علی رسول اللہ ﷺ فقال یا عائشة هل من کسرة فاتیتہ بقرص فوضعه علی فیہ فقال یا عائشة هل دخل بطنی منہ شیء کذلک قبلہ الصائم انما الافطار مما دخل و لیس مما خرج۔ اس حدیث سے معلوم ہوا کہ اصل مفطر صوم جوف بطن میں کسی شئی کا داخل ہونا ہے۔

جواب: (۱) خود اسی حدیث میں اور دیگر روایات میں جو ہم پہلے ذکر کر چکے ہیں قانون قاعدے میں ابہام ہے کیونکہ یہ واضح نہیں ہے کہ الفطر مما دخل میں مدخول فیہ سے کیا مراد ہے۔ آیا صرف جوف معدہ ہے جیسا کہ عام طور فقہی عبارات سے مفہوم ہوتا ہے۔ یا جسم کے تمام اجزائے ہیں مثلاً جوف معدہ جوف مثانہ جوف قبل و رحم جوف مجری النفس وغیرہ کہ جن کے لئے ظاہر جسم پر خارق ہیں۔ اگرچہ حضرت عائشہ رضی اللہ عنہا کی مذکورہ بالا حدیث کا اول حصہ پہلے معنی پر کسی درجے میں قرینہ بن سکتا ہے لیکن دیگر قرائن اور خود احتیاط کا پہلو دوسرے معنی کو متقاضی ہیں مثلاً

(۱) حضرت عائشہ کی حدیث کے اول حصے کا یہ جواب ہو سکتا ہے کہ ایک جوف کا ذکر اور دیگر اجزائے کا عدم ذکر ان کے ذکر عدم کو مستلزم نہیں ہے۔

(۲) حضرت عبداللہ بن عباس کا قول ہے انما الوضوء مما خرج و لیس مما دخل و الفطر فی الصوم

مما دخل وليس مما خرج اس تقابل کا تقاضا یہ ہے کہ مدخل و مخرج دونوں میں یکساں ہوں اور وضو میں مخرج تھا جو مفرد نہیں ہے بلکہ مشانہ بھی ہے اور فرج داخل اور رحم بھی ہے وغیرہ۔

(۳) ممکن ہے کہ فقہی توجیہات بعد کے فقہاء کی ہوں اور مجتہدین نے مسائل کی بناءً صرف تشریحی تحقیقات پر نہیں بلکہ اور امور پر کی ہو۔

(۴) امام ابو یوسف رحمۃ اللہ کے بارے میں یہ بھی ملتا ہے و بعضهم جعل المشانہ نفسہا جوفا عند ابی یوسف رحمہ اللہ اس سے معلوم ہوا کہ بعض فقہاء کے نزدیک مشانہ بھی ایسے ہی اصالہ جوفا ہے جیسا کہ جوفا مفرد۔ اسی عبارت سے نمبر ۳ کی تائید بھی ہوتی ہے۔

حاصل یہ ہے کہ صرف جوفا مفرد میں کسی شے کا داخل ہونا مفطر صوم نہیں ہے بلکہ کسی بھی جوفا میں داخلہ واستقرار مفطر صوم ہے۔

بحث ثالث :- علیحدہ علیحدہ اعضاء کے احکام

آنکھ کے بارے میں :- آنکھ اور ناک کے درمیان ایک باریک سانسفد ہوتا ہے جس کو **Nose-Lacrimal Duct** کہتے ہیں اس کی وجہ سے جب ہم آنکھ میں دوا کے قطرے پڑکائیں تو وہ اس باریک سی نالی سے گزرتی ہوئی حلق میں آجاتی ہے اور دوا کا مزہ محسوس ہوتا ہے اس سے خیال ہوتا ہے کہ جب دوا حلق تک پہنچتی ہے تو اس کے بعد لامحالہ معدہ تک بھی پہنچتی ہوگی لہذا روزہ ٹوٹ جانا چاہیے۔ اس کا جواب یہ ہے۔

(۱) شریعت نے اس کو قاعدہ **انما الفطر مما دخل وليس مما خرج** سے مستثنیٰ کیا ہے کیونکہ حدیث میں آتا ہے کہ ان رسول اللہ ﷺ کان یکتحل وهو صائم اور ظاہر ہے کہ سرمہ کا اثر بھی حلق میں محسوس ہوتا ہے کہ تھوک و بلغم میں سرمہ کی سیاہی نظر آتی ہے۔

(۲) مذکورہ بالا مسند اتنا باریک ہوتا ہے کہ عام نظر سے اس کا ادراک بھی نہیں ہو سکتا لہذا یہ مثل مسام کے ہے اور مسام سے گزرنے والی چیز مفطر صوم نہیں ہوتی علامہ زبلی فرماتے ہیں **ولن کان عینہ فہو من قبیل المسام فلا یفطرہ** (نوٹ) بعض اوقات اس باریک سی نالی میں ایک تکی داخل کر کے پانی گزارا جاتا ہے تاکہ صفائی ہو جائے اس صورت میں چونکہ وہ نالی کی اب مسام کی حیثیت باقی نہیں رہتی لہذا اب جو پانی حلق میں جا کر معدہ میں جائے گا تو مفطر صوم ہوگا۔

کان کے بارے میں :- کان کے تین حصے ہوتے ہیں بیرونی، وسطیٰ اور اندرونی۔ بیرونی اور وسطیٰ کے درمیان ایک پردہ ہوتا ہے اور اسی طرح وسطیٰ اور اندرونی کے درمیان بھی۔ باہر کے پردے سے کوئی تیل وغیرہ دماغ تک پہنچ جائے ایسا نہیں ہوتا کیونکہ کان اور جوفا اس کے درمیان کوئی مسند نہیں ہوتا۔ وسطیٰ حصے اور حلق کے درمیان ایک نالی نما مسند یعنی **Eustachian Tube** ہوتی ہے جو عام حالتوں میں تو کھلی ہوتی ہے لیکن کان کے بیرونی پردے کے پھٹنے کی صورت میں بند ہو جاتی ہے اور اس سے بالفرض اگر کچھ دوائی نفوذ

بھی کرے گی تو وہ مسام میں سے نفوذ کرنے کے مثل ہوگی۔ لہذا کان میں ڈالا گیا کوئی تیل وغیرہ نہ تو جوف راس میں داخل ہوتا ہے اور نہ ہی اس کے واسطے سے جوف بطن میں جیسا کہ پہلے تفصیل گزر چکی ہے اس طرح فقہاء کی اپنی تعلیل کے مطابق تو روزہ نہیں ٹوٹنا چاہیے۔ ہم نے جو معیار ذکر کیا ہے اس کا تقاضا ہے کہ کان میں کسی بھی شئی کے داخل ہونے سے روزہ ٹوٹ جانا چاہئے خواہ وہ تیل ہو یا پانی ہو اور خواہ پانی خود بخود داخل ہو یا عدا داخل کیا گیا ہو اور خواہ وہ جامد کی ایسی شکل ہو کہ جس کو جوف کان میں استقرار بھی حاصل ہوتا ہے مثلاً سفوف وغیرہ۔

یہاں یہ سوال پیدا ہو سکتا ہے کہ حضرت عائشہؓ کی حدیث میں بطن کا لفظ ہے جو سینے کے نیچے کے نرم حصے (Abdomen) پر بھی بولا جاتا ہے لہذا ہم محض ان اجواف میں کسی شئی کے داخلہ اور استقرار کو کیوں نہ مقطر ٹھہرائیں جوف بطن میں واقع ہیں؟ اس کا جواب یہ ہے کہ بطن میں موجود اجواف کے علاوہ باقی بدن میں صرف دو جوف رہ جاتے ہیں یعنی مجری النفس (Respiratory tract) اور کان کے اجواف۔ حدیث میں موجود لفظ بطن میں احتمال ہے کہ اس سے مراد جوف معدہ ہو جیسا کہ سبق سے معلوم ہوتا ہے۔ اس احتمال کے ہوتے ہوئے پھر پیٹ و بطن کے دیگر اجواف اور کان کے جوف کے درمیان کچھ فرق نہیں رہتا۔ نیز احتیاط بھی اسی کی مقتضی ہے کہ انکے مابین فرق نہ کیا جائے کیونکہ ائمہ حنفیہ کان میں تیل پڑنے پر روزے کے فساد کے بالاتفاق قائل ہیں۔

ہمارے نزدیک کان میں تیل ڈالنے یا پانی ڈالنے سے روزہ کے فاسد ہونے میں کوئی اختلاف نہیں ہے کیونکہ علت دونوں میں یکساں ہے البتہ خود بخود پانی داخل ہونے سے روزہ نہیں ٹوٹے گا۔ پانی کے بارے میں قاضی خان بھی تفصیل کے قائل ہیں اگرچہ علت میں فرق ہے۔

قال (القاضی خان) اذا خاض الماء فدخل اذنه لا يفسد صومه و ان صب الماء فيها واختلفوا فيها والصحيح الفساد لانه موصل الى الجوف بفعله فلا يعتبر فيه صلاح البدن كما لو ادخل خشبه و غيبها الى آخر كلامه و به تندفع الاشكالات ويظهر ان الاصح في الماء التفصيل الذي اختاره القاضی رحمه الله (فتح القدير)

کان میں خود بخود پانی کے داخل ہونے کی صورت میں عدم فساد کی یہ توجیہ ہو سکتی ہے کہ ایسا ہونا آدمی کے اختیار سے باہر ہوتا ہے اور روزے میں نہانے کی ضرورت ہو سکتی ہے فرض بھی، سنت بھی تبرید کیلئے بھی اباحت تو ہے پس غیر اختیاری ہونے کے باعث فساد کا حکم نہیں لگائیں گے۔ جیسا کہ کبھی اگر خود بخود روزہ دار کے پیٹ میں چلی جائے تو استحساناً اس کا روزہ نہیں ٹوٹتا کیونکہ اس سے بچنا ممکن نہیں ہے۔ جامد چیزوں کو کان میں داخل ہونے کی صورت میں حکم یہ ہوگا کہ اگر وہ کان میں جا کر چھپ جائیں اور باہر سے نظر نہ آئیں اور خود بخود باہر بھی نہ نکلیں تو روزہ ٹوٹ جائے گا البتہ اگر کوئی چھوٹا کنکر یا اس جیسی کوئی شئی داخل ہونے کے بعد خود بخود یعنی آلات و اوزار کی مدد کے بغیر باہر نکل آئے تو عدم استقرار کے باعث فساد صوم کا حکم نہ لگائیں گے۔

مٹانہ کے بارے میں :- گردوں تک جو خون جاتا ہے اس میں سے پیشاب چھن کر دائیں بائیں کی نالیوں (Ureters) کے ذریعے مٹانہ میں جمع ہوتا ہے اور وہاں سے بوقت ضرورت خارج ہوتا ہے مٹانہ اور جوفِ معدہ کے درمیان قطعی طور پر کوئی منفذ نہیں ہوتا اس میں قدیم خیال کے برعکس مرد اور عورت کے درمیان کوئی فرق نہیں ہوتا۔

لہذا ہمارے پیش کردہ معیار کے مطابق کسی دوا وغیرہ کے مٹانہ میں خواہ وہ مرد کا ہو یا عورت کا داخل ہونے سے روزہ ٹوٹ جائے گا۔ یہی قول امام یوسف رحمہ اللہ کا بھی ہے البتہ توافق علت نہیں جو مضرب نہیں۔ مزید برآں بعض حضرات کا یہ قول بھی موجود ہے کہ "و بعضهم جعل المثانة نفسها جوفاً عند أبي يوسف رحمه الله

قصبۃ الذکر (Penis) کے بارے میں :- مرد میں مٹانہ سے لیکر پیشاب کی نالی کے سوراخ تک ایک لمبی سی نالی (Urethra) ہوتی ہے جس کا کچھ حصہ قصبۃ الذکر میں ہوتا ہے یعنی (Penile Urethra) اور کچھ حصہ پیٹ کے اندر ہوتا ہے یعنی Prostatic & Membranous Urethra عورت میں یہ نالی نسبتاً چھوٹی ہوتی ہے اور جتنی بھی ہوتی ہے یعنی 4 سم وہ سب پیٹ میں پوشیدہ ہوتی ہے۔

(نوٹ) یہ بات معلوم رہے کہ عورت میں فرجِ خارج کے اندر جیسے فرجِ داخل کا سوراخ ہوتا ہے اسی طرح اس کے ذرا اوپر پیشاب کی نالی کا علیحدہ سوراخ ہوتا ہے۔ پیشاب کی نالی بھی چونکہ ایک مستقل جوف ہے لہذا وہ خواہ مرد کی ہو یا عورت کی اس میں کچھ داخل ہو کر چھپ جانے سے روزہ ٹوٹ جائے گا۔ اس کی تائید اس تصریح سے بھی ہوتی ہے۔

وما نقل عن خزانة الاكمل فيما اذا حشا ذكره بقطنه فغيبها انه ينسد كاحتشائها مما يقضى ببطان حكاية الاتفاق على عدم الفساد في الاقطار ما دام في قصبه الذكر ولا شك في ذلك (فتح القدير) خزانه الاكمل کی اس جزئیہ کے علاوہ صاحبین یا کم از کم امام ابو یوسف رحمہ اللہ کا یہی قول ہے کہ اقطار الاحلیل سے روزہ ٹوٹ جاتا ہے اور امام ابو حنیفہ رحمہ اللہ سے بھی اس کے موافق ایک روایت موجود ہے۔ بدائع میں علامہ کاسانی تحریر فرماتے ہیں۔ واما الاقطار فی الاحلیل فلا یفسد فی قول ابی حنیفہ وعندہما یفسد وروی الحسن عن ابی حنیفہ مثل قولہما وعلیٰ ہذہ الروایۃ اعتمد

استاذی ر۔ ہ اللہ و ذکر القاضی فی شرحہ مختصر الطحاوی و قول محمد مع ابی حنیفہ (ص ۹۳: ج ۲)

بعد کے فقہاء نے ان اقوال کی جو بھی توجیہ و تعلیل کی ہو ہمارے لئے اتنا کافی ہے کہ ہمیں ہمارا مطلوبہ حکم امرہ اختلاف ہی سے حاصل ہے کہ اقطار الاحلیل مفسد صوم ہے اور ایسا مطلقاً ہے مٹانے میں داخل ہونے کی قید کے ساتھ مقید نہیں ہے البتہ ابن عابدین رحمۃ اللہ کا یہ کہنا وافاد انہ لو یقی فی قصبۃ الذکر لا یفسد اتفاقاً ولا شک فی ذلك وبہ بطل ما نقل عن خزانة الاكمل لو حشا ذكره بقطنه فغيبها انه یفسد لان العلة من الجانبين الوصول الى الجوف وعدمه بناء على وجود المنفذ وعدمه لكن هذا يقتضى عدم الفساد فی حشو الدر وفرجها الداخل ولا مخلص الا باثبات ان المدخل فیہما

تجلبه الطبیعة فلا يعود الامع الخارج المعتاد وتمامه فی الفتح. قلت الاقرب التخلص بان الدبر والفرج الداخل من الجوف اذ لا حاجز بينهما وبينه فهما فی حکمه الفم والانف وان لم یکن بينهما وبين الجوف حاجزا الا ان الشارح اعتبرهما فی الصوم من الخارج وهذا بخلاف قصبة الذکر فان المثانة لا منفذ بها علی قولهما وعلی قول ابی یوسف وان کان لها منفذ الی الجوف الا ان المنفذ الاخر لمتصل بالقصبة منطبق لا ینفتح الا عند خروج البول فلم یعط للقصبة حکم الجوف (ص ۹-۱۰ ج ۲: رد المحتار)

اگرچہ تشریح البدن کے اعتبار سے تو انکا یہ کہنا صحیح ہے کہ الا ان المنفذ الاخر المتصل بالقصبة منطبق لا ینفتح الا عند خروج البول لیکن جو مسئلہ انہوں نے ذکر کیا ہے وہ ائمہ کے قول سے مطابقت نہیں رکھتا کیونکہ اس صورت میں اقطارنی الاصلی میں اختلاف کا ذکر ہی بے معنی ہو کر رہ جاتا ہے بلکہ اختلاف صرف اسی صورت میں رہ جاتا ہے کہ شئی مثانہ میں داخل ہو اور اس کا علم بھی ہو جائے کہ وہ مثانہ میں داخل ہوگی ہے اور ظاہر ہے کہ یہ بھی ہر ہر اقطار میں محذور بلکہ ابن عابدین رحمۃ اللہ کے مطابق اھلیل کے راستے مثانے میں کوئی شئی داخل ہی نہیں ہو سکتی۔ الا ان المنفذ الاخر المتصل بالقصبة منطبق لا ینفتح الا عند خروج البول اس صورت میں ابو یوسف رحمۃ اللہ کے نزدیک اقطارنی الاصلی کے ذکر کا بے فائدہ ہونا ظاہر ہے واللازم باطل فالملزوم مثله لہذا امام ابو یوسف کے نزدیک مطلقاً اقطارنی الاصلی کو مفسد صوم سمجھنا ناگزیر ہے۔

۵۔ فرج داخل اور رحم کے بارے میں: اگرچہ اپنے پاس موجود فقہ کی کتابوں میں یہ تصریح تو نہیں ملی کہ فرج داخل اور رحم اور جوف معدہ کے درمیان منفذ ہے لیکن فرج داخل اور رحم میں سے کسی شئی کے داخل و مستقر ہونے سے فساد صوم کا قول ضرور ملتا ہے۔ وکذا (ای لم یفسد صومہ) لو ادخل اصبعہ فی استہ او ادخلت المرأة فی فرجھا هو المختار الا اذا كانت الاصبع مبتلة بالماء او الدهن فحینئذ یفسد لو وصول الماء او الدهن وقیل ان المرأة اذا حثت الفرج الداخل فسد صومھا (البحر الرائق)

خود روزہ کی حالت میں (رحم میں) یہ چھلا چڑھانا مفسد صوم ہے، (انداد الفتاویٰ)

جدید تحقیقات کی رو سے اگرچہ ان کے اور جوف معدہ کے درمیان کوئی منفذ نہیں ہوتا لیکن چونکہ یہ بھی ایک جوف ہے لہذا اس میں کسی شئی کے دخول الاستقرار سے روزہ ٹوٹ جائے گا۔

۶۔ آمد و جائفہ کے بارے میں: جائفہ کا وہ زخم جو معدہ یا آنت میں کھلتا ہو اس میں دوا ڈالی جائے اور وہ جوف معدہ تک پہنچ جائے تو اس سے روزہ کے ٹوٹنے میں کوئی اشکال نہیں ہے۔

آمہ سر کے اس زخم کو کہتے ہیں جو ہڈی کو توڑ کر دماغ کے گرد جھلیوں (Meninges) تک پہنچ جائے۔ یہ جھلیاں دماغ کا ہر طرف سے احاطہ کئے ہوئے ہوتی ہیں اور نیچے حرام مغز پر محیط جھلیوں کے ساتھ متصل ہوتی ہیں جوف دماغ کی تحقیق ہم پہلے کر چکے ہیں۔

موجودہ دور میں کھوپڑی کے اندر دماغ کی جگہ کو کھوپڑی کا جوف (Cranial cavity) کہتے ہیں لیکن چونکہ یہ دماغ سے پر ہوتی ہے اور اس کو جوف سمجھنا یا کہنا محض ایک طبی اصطلاح ہے لہذا احکام شریعہ میں اس کا اعتبار نہیں کیا جاسکتا۔

نتیجہ یہ ہوا کہ آئمہ میں دوا لگانے سے چونکہ دوا کسی مقصود و معروف جوف میں داخل نہیں ہوتی لہذا اس سے روزہ نہیں ٹوٹے گا۔ صاحبین رحمہم اللہ بھی حکم یہی لگاتے ہیں اگرچہ ان کے قول کی جو توجیہ کی گئی ہے وہ مختلف ہے یعنی لعنم التیقن بالوصول لانضمام المنفذ مرة واتساعه اخرى

اسی طرح اگر زخم کی وجہ سے پیٹ کی کھال کٹ جائے لیکن زخم معدہ یا آنت تک نہ اترتا ہو اور پھر اس زخم میں دوا لگائی ہو تو روزہ نہیں ٹوٹے گا کیونکہ دوا کسی مقصود و معروف جوف میں داخل نہیں ہوتی ہے اگرچہ موجودہ دور میں علم تشریح والے اس کو بھی جوف بطن یعنی (Abdominal Cavity) کہتے ہیں یہ اصطلاحی جوف بھی معدہ اور آنتوں وغیرہ سے بھرا ہوا ہوتا ہے

۷۔ مجری النفس (سانس کی نالی) کے بارے میں:۔ مجری نفس سینے میں داخل ہو کر مرحلہ وار کئی شاخوں میں تقسیم ہوتی ہے یہ خود ایک مستقل جوف ہے اس کے برعکس مری (کھانے کی نالی) سینے میں سے گزر کر پیٹ میں داخل ہو کر معدہ میں کھلتی ہے مجری نفس کا مری یا جوف معدہ کے ساتھ کچھ اتصال نہیں ہوتا۔

مجری نفس میں کسی شئی کو داخل کرنے سے فساد صوم کا قول فقہاء کرتے ہیں۔ ومفادہ انہ لو ادخل حلقہ الدخان افطر ای دخان کان ولو عودا او عنبر او ذاکرا لا مکان التحرز عنہ (رد المحتار)

ای بای صورہ کان الادخال حتی لو تبخر ببحور فاواہ الی نفسہ واشتمہ ذاکرا للصومہ افطر لا مکان التحرز عنہ وهذا مما یغفل عنہ کثیر من الناس ولا تتوہم انہ کشم الورد و مائہ والمسک لوضوح الفرق بین ہواء تطیب بریح المسک وشبہہ و بین جوہر دخان وصل الی جوفہ بفعلہ امداد وبہ علم حکم شرب الدخان ونظمہ الشرنبلالی فی شرحہ علی الوہانیہ بقولہ ویمنع من بین الدخان وشربہ وشاربہ فی الصوم لا شک یفطر (رد المحتار)

اور ظاہر ہے کہ دھواں یا دھوٹی یا بھاپ عام طور پر پیٹ میں نہیں داخل کی جاتی بلکہ مجری نفس کے ذریعے پھیپھڑوں میں داخل کی جاتی ہے اور قاعدہ ہے کہ سانس لینے کے دوران کھانے کی نالی بند ہوتی ہے اور جس وقت کچھ چیز نگل رہے ہوں تو سانس کی نالی کا مدخل بند ہو جاتا ہے یہ مسئلہ بھی ہمارے ذکر کئے ہوئے معیار کی تائید کرتا ہے۔ یہ قاعدہ جو ابھی ہم نے ذکر کیا اس کے لئے حوالہ ملاحظہ ہو

Upper Oesophageal Sphincter: The upper end of the Oesophagus is normally shut off from the pharynx, and there is resistance to the passage

of a gastroscopie__ Normally this sphincter opens 0.2-0.3 Seconds after beginning of a swallow. remain open for 0.5-1.0seconds, and then closes.(Applied Physiology by samson wright).

۸۔ دبر (Anus) دبر کے اندر کوئی چیز داخل ہونے کے بارے میں بظاہر متعارض احکام ملتے ہیں۔

(الف) أدخل اصبعه مبتلة بماء او دهن في دبره او استنجى فوصل الماء الى داخل دبره (يفسد الصوم) والحد الفاصل الذى يتعلق با لوصول اليه الفساد قدر المحقنة و قلما يكون ذلك.

(ب) أدخل قطنه او خرقة او محسبا او حجرا في دبره غيبها (يفسد الصوم) لانه تم الدخول (مرآة الفلاح)

بظاہر متعارض کی وجہ یہ ہے کہ پہلے مسئلے میں قدر محقنہ (جس کی مقدار چوڑائی میں پانچ سے چھ انگلیاں ہیں) کی قید لگائی گئی ہے جبکہ دوسرے مسئلے میں ایسا نہیں ہے۔ مزید بریں جب قدر محقنہ کو شارع کی جانب سے نم کی طرح خارج کا حکم حاصل نہیں ہے اور وہ جوف کے ساتھ متصل و متعلق بھی ہے تو اس مقدار کی تخصیص کی کوئی وجہ نہیں بنتی۔

البتہ ان مسائل کی یہ توجیہ کی جاسکتی ہے کہ روزہ میں بھی پانی سے استنجا کرنے کا شرعی حکم موجود ہے اور دبر میں استنجا کا کچھ پانی داخل ہونے سے کلی احتراز معذور ہے کبھی اجابت کے بعد دبر کے سوراخ کے زیادہ کشادہ ہونے کی بناء پر بھی پانی داخل ہو جاتا ہے اس مجبوری و ضرورت کے لئے حد فاصل قدر محقنہ کو قرار دیا جاسکتا ہے۔ اسی ضرورت کے تحت اگر بوا سیری سے لگ گئے ہوں اور استنجا کے بعد خشک کئے بغیر اوپر چڑھا لیا گیا تو روزہ نہیں ٹوٹے گا۔

خاتمہ: اس ضرورت کے علاوہ اور صورتوں میں یعنی دوایا تیل لگانے یا دبر کے اندر ٹی کے ذریعے سے بوا سیری یا کوئی اور مرہم لگانے سے یا روئی، پتھر، بکزی کا ٹکڑا داخل کرنے سے روزہ ٹوٹ جائے گا۔

اس عرضداشت میں ہماری یہ خواہش رہی ہے کہ جہاں تک ہو سکے محقوله احکام کو برقرار رکھتے ہوئے کوئی توجیہ کی جائے اور الحمد للہ سوائے ایک آدھ موکے ہمیں کچھ عدول کرنے کی ضرورت پیش نہیں آئی۔ اللہ تعالیٰ ہمیں ہمارے نفس کی ظاہری و مخفی شرارتوں سے محفوظ رکھیں۔ آمین